



अधिकतम 34.2 डिग्री

न्यूनतम 32.2 डिग्री

# हरिभूमि जशपुर-रायगढ़ भूमि

बिलासपुर, मंगलवार 2 जुलाई 2024

पथलगांव | कुनकुरी | बगीचा | फरसाबहार | कांसाबेल | दुलदुला | मनोरा

लोकयुक्त पहुंचे शिवरीनारायण, महामंडलेश्वर ने कराया भगवान नर-नारायण का दर्शन



**ववासीर का आधुनिक इलाज**  
अत्याधुनिक लेजर मशीन द्वारा भर्ती की आवश्यकता नहीं

**नवीन सुवर्ण आकर धारण को घर या सड़कवाही**

रव. डॉ. सत्यकांश गुप्ता मेमोरियल हॉस्पिटल  
लार्ज चोक, चाप्पा

**गुप्ता हॉस्पिटल**  
डॉ. शुभम् गुप्ता

नया लोग विशेषज्ञ

संपर्क करें :- 7400009183

## खबर संक्षेप

### आत्महत्या के मामले में प्रेमी गिरफ्तार

**अंबिकापुर।** युवती द्वारा आत्महत्या करने के मामले में पुलिस ने आरोपी प्रेमी को गिरफ्तार किया है। आरोपी ने लगातार युवती का शोषण करना चाहता था लेकिन जब उसने शादी की बात की तो आरोपी ने शादी से इनकार कर दिया। इस बीच मृतिका व युवक के बीच विवाद भी हुआ और मानसिक रूप से प्रताड़ित हो चुकी युवती ने फांसी लगाकर आत्म हत्या ली। पुलिस से मिली 16 जून को उदयपुर थाना अंतर्गत ग्राम भदवी निवासी युवती ने घर के बाहर बिही पेड़ में फांसी लगाकर आत्म हत्या कर ली थी। युवती द्वारा अज्ञात कारणों से फांसी लगाने के मामले में सूचना उपरान्त मौके पर पहुंची पुलिस द्वारा मर्ग कायम कर लाश को पीएम उपरान्त परिजन के सुपुर्द किया गया। इस घटना में जांच के दौरान यह बात सामने आई कि मृतिका का उदयपुर कलचा निवासी जयंत ठाकुर से प्रेम संबंध था और मृतिका युवक से शादी करना चाहती थी लेकिन आरोपी जयंत शादी ना करते हुए सिर्फ शोषण करना चाहता था। घटना दिनांक को जयंत मृतिका को साथ में लेकर गया था और मृतिका रात भर घर चापस नहीं आई थी। आरोपी द्वारा शादी करने से मना करने पर एवं विवाद करने से प्रताड़ित होकर युवती ने आत्म हत्या की। मामले में पुलिस ने उदयपुर कलचा निवासी 24 वर्षीय जयंत ठाकुर को धारा 306 के तहत गिरफ्तार कर लिया है।

### दूध विक्रेता के साथ युवकों ने की मारपीट

**बिश्रामपुर।** दूध बेचने गए एक व्यक्ति के साथ जान से मारने की धमकी देते हुए मारपीट करके नगदी लूटपाट किए जाने का मामला प्रकाश में आया है। दूध विक्रेता ने मामले की शिकायत थाना में दर्ज करा दी है। ग्राम पंचायत गोरखनाथपुर फिल्टर प्लांट निवासी प्रार्थी दूध विक्रेता राजेश राय पिता स्व. सुखरंजन राय शनिवार की रात माइनस कालोनी में एक व्यक्ति के यहां रोजाना की तरह दूध बेचने गया था। प्रार्थी ने बताया कि जब दूध देकर बाहर अपनी बाइक के पास आकर शेष बचे दूध को नाप रहा था। तभी माइन्स कॉलोनी का ही गौरव सिंह अपने एक अन्य साथी के साथ आकर दही मांगने लगा। दही नहीं होने की बात जब कही गई तब नाराज होकर गौरव व उसके साथी ने प्रार्थी को जान से मारने की धमकी देते हुए मारपीट करके उसके रैनकोट को फाड़कर उसके पॉकेट में रखे उन्नीस हजार रुपये को भी जबनर छिनकर साथ ले गए। साथ ही करीब बीस लीटर दूध को सड़क व नाली पर फेंक दिया। प्रार्थी द्वारा मामले की लिखित शिकायत थाना में दर्ज करा दी गई है। पुलिस द्वारा मामले में गौरव सिंह व उसके साथी के खिलाफ धारा 294, 506, 323 के तहत अपराध दर्ज कर विवेचना शुरू कर दी है।

### पहली बारिश झेल नहीं पाया लाखों की लागत से बना एनिकट

**बिश्रामपुर।** छट घाट के समीप लाखों रुपए की लागत से निर्माण कराया गया एनीकट इस साल की पहली बारिश में ही धँसकर क्षतिग्रस्त हो गया है। एनीकट के क्षतिग्रस्त होने से निर्माण कार्य की गुणवत्ता पर सवाल खड़े हो रहे हैं। गौरतलब है कि नगर पंचायत विश्रामपुर द्वारा करीब 2-3 वर्ष पूर्व विश्रामपुर-भटायां मुख्य मार्ग पर स्थित पासंग नाला के पास छट घाट व एनीकट का निर्माण कार्य करीब 2-3 लाख रुपए की लागत से कराया गया था।

## आरोपी को बागबहार पुलिस ने धर दबोचा

# जाली नोट का कारोबार करने वाले के विरुद्ध पुलिस की बड़ी कार्रवाई

हरिभूमि न्यूज | जशपुरनगर

जाली नोट के कारोबार करने वाले आरोपी को बागबहार पुलिस ने धर दबोचा। आरोपी सम्यत कुमार टोप्यो नोट खपाने के पूर्व पकड़ा गया। आरोपी को पुलिस ने न्यायिक अभिरक्षा में जेल भेज दिया है।

सूत्रों के अनुसार 30 जून को मुखबिर से पुलिस अधीक्षक शशि मोहन सिंह को सूचना मिली कि बागबहार क्षेत्र के ग्राम चिकनीपानी स्थित भरायी नाला के पास एक सफेद रंग के आल्टो कार क्रमांक सीजी 16 सीएम 9300 में सवार सम्यत कुमार टोप्यो एवं उसके एक अन्य साथी द्वारा ओड़िसा से आए व्यक्तियों से नकली नोट प्राप्त कर असली के रूप में खपाने हेतु ग्राहक की तलाश कर रहे हैं। इस सूचना पर पुलिस अधीक्षक शशि मोहन सिंह द्वारा तत्काल थाना प्रभारी बागबहार निरीक्षक सुरेज टोप्यो के नेतृत्व में एक टीम गठित कर मौके के लिए रवाना किया गया। टीम द्वारा भरायी नाला के पास जाकर आल्टो कार क्रमांक सीजी 16 सीएम 9300 की घेराबंदी की जा रही थी, इसी दौरान कार में सवार 3 व्यक्ति पुलिस के आने की भनक पाकर मौका पाकर जंगल की ओर भाग गए। एक व्यक्ति



नोटों की गह्वी के साथ पुलिस गिरफ्त में आरोपी।

कार की सीट पर बैठा मिला पछने पर अपना नाम सम्यत कुमार टोप्यो उम्र 24 साल निवासी कोरिया थाना अंबिकापुर का होना बताया, पुलिस टीम द्वारा उससे जाली नोट रखने के संबंध में पूछताछ करने के उपरान्त गवाहों के समक्ष तलाशी लेने पर ड्राईवर सीट के पीछे रखे बैंक के खोलकर देखने पर 500-500 रूपए के नकली नोट कुल 150 नग 75 हजार रूपए नकली नोट के साथ 500-500 रूपए

के असली नोट 98 नग 49 हजार नगद एवं 4 बंडल नोट साइज का सफेद कागज मिलने पर जो जप्त करते हुये सम्यत कुमार टोप्यो को अभिरक्षा में लिया गया। नकली नोट रखने के संबंध में आरोपी कुमार टोप्यो ने बताया कि उसके फरार साथी के बताए अनुसार असली नोट के बदले 5 गुना नकली नोट ओड़िसा की एक पार्टी देगी, यदि नकली नोट का व्यवसाय करना है तो पैसा का व्यवस्था करो, ऐसा

उसके साथी के कहने पर वह 50 हजार रूपए की व्यवस्था कर 29 जून को अपने साथी के साथ कार क्रमांक सीजी 16 सीएम 9300 में सवार होकर भरायी नाला के पास आया था। ओड़िसा की पार्टी द्वारा दूसरे दिन आने की बात कहने पर 30 जून को अपने साथी के साथ पहुंचा था। जहां पहले से ओड़िसा के व्यक्ति आये और सैम्पल दिखाने के उपरान्त 500-500 रूपए के नकली नोट 150 नग कुल 75 हजार रूपए दिये, जिसे वह कार में पीछे तरफ रखा था, इसी दौरान वे पुलिस को देखकर भाग गये। आरोपी सम्यत कुमार टोप्यो उम्र 24 साल निवासी कोरिया थाना अंबिकापुर जिला सरगुजा का कृत्य उक्त धारा सखर का अपराध पाए जाने पर उसे 30 जून को गिरफ्तार कर न्यायिक अभिरक्षा में भेज दिया है। प्रकरण के फरार **शेष पेज 4 पर**

### अन्य आरोपियों की तलाश जारी

बागबहार द्वारा नकली नोट का व्यवसाय करने वाले गैंग के सदस्य सम्यत कुमार टोप्यो को गिरफ्तार किया गया है, पूछताछ में उसके द्वारा महत्वपूर्ण जानकारी दी गई है, फरार आरोपियों की गिरफ्तारी हेतु स्पेशल टीम को लगाया है। -शशि मोहन सिंह, एसपी जशपुर



## साझा की गई नए कानून की जानकारी

**पथलगांव।** थाने में नवीन कानूनों के क्रियान्वयन कार्यक्रम में राजनेताओं, वकील, पत्रकार, समाजसेवियों व आम जनो की मौजूदगी में जानकारी साझा की गई। पूर्व के कानून जो भारतीय दंड संहिता के नाम से जाना जाता था उसे अब पहली जुलाई सोमवार से भारतीय न्याय संहिता 2023 के नाम से जाना जाएगा।

तीन परिवर्तित नए कानून के बारे में डीपीओ सौरभ सोम्य जैन ने दी गई विस्तृत जानकारी में बताया, पहले भारतीय दंड संहिता जो 1860 से देश में लागू था, उसकी जगह

## आत्मानंद स्कूल के विद्यार्थियों ने ली नए कानून की जानकारी



पुलिस अधिकारियों से नए कानून की जानकारी लेते बच्चे।

**जशपुरनगर।** स्वामी आत्मानंद उच्छुट विद्यालय के छात्रों ने कोतवाली का भ्रमण कर 1 जुलाई से लागू होने वाले नए कानून के बारे में जानकारी प्राप्त की। पुलिस अधीक्षक शशि मोहन सिंह ने सभी थानों और चौकियों को पहले ही निर्देशित किया है कि नए कानून को लागू करने वाले दिवस 1 जुलाई को बड़े ही धूमधाम से राष्ट्रीय लौहार के रूप में मनाया जाए। इसी तारतम्य में आज छात्रों में जशपुर कोतवाली जाकर नए कानून के बारे में अपनी उत्सुकता और मन में उठने वाले सवालों का जवाब पाया। इस दौरान थाना कोतवाली निरीक्षक के साथ कोतवाली के सभी कर्मचारी छात्रों के मन में उठने वाले सभी सवालों का जवाब देते हुए बच्चों की उत्सुकता को शांत किया। थाना कोतवाली के कर्मचारियों अधिकारियों द्वारा बच्चों को मिठाई खिलाकर देश में लागू होने वाले नए कानून की बधाई एवं शुभकामनाएं देते हुए कोतवाली परसर का भ्रमण करा कार्यक्रमाली की जानकारी देते हुए उत्सव का माहौल बनाया।

## धूमरा फीडर नगराटोली जामबहार के टूटे तार की मरम्मत जारी



**जशपुरनगर।** कलेक्टर डॉ.रवि मित्तल के निर्देशानुसार विद्युत विभाग द्वारा जिले के सभी विकासखण्डों में आंचे तूफान एवं बारिश से बिजली आपूर्ति बाधित हो

## एसडीएम ने ली शिक्षा विभाग के लिपिकों की बैठक



**जशपुरनगर / पथलगांव।** एसडीएम सुश्री आकांक्षा त्रिपाठी ने शिक्षा विभाग अंतर्गत पथलगांव विकासखण्ड पदस्थ सभी लिपिकों की बैठक लेकर शत प्रतिशत सेवा पुस्तिका संधारित करने, अवकाश एवं अन्य आवेदन का नियमानुसार

## समय-सीमा में निराकृत करने, समय से वेतनवृद्धि लगाने और नियमानुसार परियंस राशि भुगतान करने के लिए निर्देश दिए साथ ही सभी को समय से विद्यालय में उपस्थित होने के लिए कहा। इस दौरान बैठक में बीईओ, एबीईओ,

अनुपस्थित पाए गए सभी को कारण बताओ नोटिस जारी करने के निर्देश दिए गए हैं। एसडीएम ने बीईओ, एबीईओ और बीआरसी को निर्देशित करते हुए कहा कि लगातार स्कूल भ्रमण कर स्थाना शाखा निरीक्षण करें **शेष पेज 4 पर**

## पथलगांव में हो रही झमाझम बारिश



बारिश से तरबतर हुआ बस स्टैंड।

**पथलगांव।** सोमवार तड़के से झमाझम बारिश देखने को मिल रहा है। सड़क या गली सब तरफ बस पानी ही पानी दिखाई दे रहा है। इस पानी से गर्मी से राहत मिलेगी। साथ ही किसान बल्ले बल्ले करेंगे। आज हो रहे झमाझम बारिश से किसानों की खुशी का ठिकाना देखने को मिल रहा है। अब उनके खेतों में भी पानी देखने को मिलेगा। पूरा शहर सुबह से ही पानी पानी हो गया है। सड़कों में छतरी भी दिखने लगी है। आज लोगों बारिश से आने जाने में परेशानी हो रही है। किसान मोहन यादव ने बताया कि आज के बढ़िया बारिश से किसानों को थोड़ा राहत जरूर मिला है। पानी गिरने का काफी दिनों से इंतजार कर रहे थे।

## जिले में 1 जून से अब 91.7 मिमी वर्षा

जिले में 1 जून से अब तक 97.1 मिमी औसत वर्षा हो चुकी है। जिले में बीते 10 वर्षों की तुलना में 1 जुलाई तक औसत वर्षा 169.4 मिमी हुई है। बीते दिवस जिले में 13.3 मिमी वर्षा हुई है। भू-अभिलेख शाखा से प्राप्त जानकारी के अनुसार 01 जून से अब तक तहसील जशपुर में 47.6 मिमी, मनोरा में 167.7 मिमी, कुनकुरी में 101.9 मिमी, दुलदुला में 44.3 मिमी, फरसाबहार में 58.3 मिमी, बगीचा में 177.6 मिमी, कांसाबेल में 103.8 मिमी, पथलगांव में 62.0 मिमी, रब्बना में 139.8 मिमी एवं बागबहार में 14.2 वर्षा हो चुकी है। सर्वाधिक वर्षा बगीचा तहसील में दर्ज की गई है।

## मामूली विवाद पर पड़ोसी ने की वृद्ध की गला दबाकर हत्या

**रामानुजगंज।** मामूली विवाद को लेकर पड़ोसी ने वृद्ध की गला दबाकर हत्या कर दी। घटना के बाद क्षेत्र में सनसनी फैल गई है। सूचना पर पहुंची पुलिस टीम द्वारा शव को पीएम के लिए भेजने के साथ ही मामले में अपराध दर्ज कर घटना की जांच शुरू कर दी गई है। पुलिस द्वारा आरोपी को फिलहाल हिरासत में लिया गया है और घटना की जांच जारी है। बताया जा रहा है कि थाना अंतर्गत ग्राम दवना गाड़ाबहरी निवासी 65 वर्षीय बुद्धू पंडे और राम नारायण सिंह का घर 200 मीटर की दूरी पर है। दो दिन पूर्व रामनारायण सिंह घर से लगे जंगल में आलू की टांगी के लिए लकड़ी काटने गया था जहां मृतक बुद्धू सिंह ने उसे बैठे काटने से मना किया था जिसके बाद दोनों में विवाद हो गया। विवाद के बाद दोनों अपने अपने घर लौट आए थे। इस बीते 29 जून को रामनारायण सिंह के बाड़ी में बुद्धू पंडे के मवेशी घुस गए और फसलों को नुकसान पहुंचा रहे थे। इस दौरान शराब के नशे में धुत रामनारायण सिंह मवेशियों को हाकते हुए बुद्धू पंडे के घर के पास ले आया। इस दौरान बुद्धू पंडे अपने घर के बाहर ही खड़ा था और मवेशियों द्वारा खेत करने को लेकर शराब के नशे में धुत रामनारायण बुद्धू पंडे से गाली गलौज करने लगा और देखते ही देखते दोनों के बीच मारपीट शुरू हो गई।

## वृहद पौधरोपण कार्यक्रम: मनोरा में किया गया छायादार एवं फलदार पौधों का रोपण

**जशपुरनगर।** छत्तीसगढ़ में हरियाली को बढ़ाने एवं वन संवर्धन के लिए मुख्यमंत्री विष्णु देव सायु की मंशा के अनुरूप तथा वन एवं जलवायु परितर्वन मंत्रों केदार कश्यप के निर्देशानुसार वन विभाग द्वारा तैयारियां जारों पर है।

इसके तहत राज्य में वर्ष 2024 वर्षा ऋतु में विभिन्न योजनाओं के अंतर्गत वृहद पैमाने पर फलदार पौधे, जिसमें आम, जामुन, बेल, कटहल, सीताफल, अनार, शहतूत, बादाम, बेर, तेंदू, गंगा ईमली आदि प्रजाति के पौधों का रोपण किया जाएगा। इसी कड़ी में आज पर्यावरण बचाओ अभियान अंतर्गत तहसील परिषद मनोरा में उचित स्थान का चयन कर तहसीलदार राहुल कौशिक, तहसील के समस्त स्टॉफ, राजस्व निरीक्षक, पटवारी, कोटवार एवं जनसामान्य को आमंत्रित कर वृहद वृक्षारोपण कार्यक्रम किया गया जहां छायादार एवं फलदार वृक्षारोपण किया गया है।



पौध रोपण करते वन विभाग के अधिकारी।

# महतारी वंदन योजना की 5वीं किस्त जारी जिले की 2 लाख 32 हजार से अधिक महिलाएं लाभान्वित

हरिभूमि न्यूज | जशपुरनगर

महिला सशक्तिकरण को बढ़ावा और महिलाओं को आर्थिक रूप से स्वावलंबी बनाने के लिए शुरू की गई महतारी वंदन योजना की 5वीं किस्त आज जारी कर दी गई है। योजना लागू होने के बाद प्रति महीने के अनुसार इस महीने भी साय सरकार द्वारा प्रदेशभर की 70 लाख से ज्यादा महिलाओं के खाते में 5वीं किस्त कुल 653 करोड़ 84 लाख रुपये की धनराशि जारी की गई है। इसके साथ ही महिलाओं को हर महीने खुशियों का नोटिफिकेशन मिल रहा है। बात करें जशपुर जिले की तो यहां की 2 लाख 32 हजार से अधिक महिलाएं योजना से लाभान्वित हो रही हैं। इन महिलाओं के बैंक खातों में प्रतिमाह एक-एक हजार रुपये की धनराशि आ रही है।



मोबाइल पर मैसेज आते ही खुश नजर आ रही महिलाएं।

**छोटे-छोटे व्यवसायों में राशि निवेश कर रही है महिलाएं**

महतारी वंदन योजना का लाभ प्रदेश के मूल निवासी विधालित, विधवा, तलाकशुदा और परिवारवृद्ध महिलाओं को मिल रहा है। महिलाएं अपने बच्चों के बेहतर भविष्य बनाने में इस योजना से मिलने वाली राशि को बेहद उपयोगी मान रही हैं। इस 'महतारी वंदन योजना' से लाभान्वित लाखों महिलाओं में से एक जशपुर जिले के कुनकुरी से लगे ग्राम पंचायत रमेल निवास श्रीमती बनीता सिंह भी हैं। जो इस बदलते दौर में अपने और अर्जनों के बेहतर भविष्य के लिए व्यवसाय करने का सपना संजोए गांव में ही एक नाश्ता सेंटर का संचालन कर रही हैं। श्रीमती बनीता सिंह बताती हैं कि पति कुम्हक है, घर में आय का प्रमुख स्रोत कृषि **शेष पेज 4 पर**

## योजना से महिलाएं आर्थिक रूप से स्वावलंबी बन रही

महिला सशक्तिकरण की दिशा में महतारी वंदन योजना एक कारगर कदम है। योजना से महिलाएं आर्थिक रूप से स्वावलंबी बन रही हैं। जशपुर सहित प्रदेश भर की महिलाओं के स्वास्थ्य एवं पोषण स्तर को सुदृढ़ करने के उद्देश्य से राज्य सरकार द्वारा इस योजना की शुरुआत की गई है। गांव से लेकर शहर तक महिलाओं में जागरूकता उत्साह देखा जा रहा है। महिलाओं को इस योजना से प्रतिमाह 1000 रुपये की राशि दी जा रही है। साल में कुल 12 हजार की राशि भी मिलेगी। योजना के तहत मिलने वाली राशि का उपयोग, महिलाएं अपने बच्चे के कॉपी-किताब खरीदने और छोटे-छोटे घरलू खर्च जैसे अन्य खर्चों में उपयोग कर रही हैं।

## सीएम कैंप कार्यालय में बता सकते हैं अपनी समस्याएं

**हरिभूमि न्यूज | जशपुरनगर**

बगिया का मुख्यमंत्री कैंप कार्यालय लोगों के लिए आस का केंद्र बना हुआ है। न केवल जशपुर बल्कि अन्य जिलों के लोग भी अपने आवेदन देकर समस्याओं का समाधान पा रहे हैं। लोग सुबह 10 बजे से लेकर अपरान्त 3 बजे तक सीएम कैंप कार्यालय बगिया पहुंचकर अपनी समस्याएं रख सकते हैं। उनकी परेशानियों का उचित निराकरण किया जाएगा।

बगिया स्थित मुख्यमंत्री विष्णुदेव साय के निवास का प्रदेश सरकार ने सीएम कैम्प का दर्जा दिया है। यहां, प्रतिदिन जनदर्शन का आयोजन किया जाता है। प्राप्त आवेदन को संबंधित विभाग को निराकरण करने के निर्देश दिए जाते हैं जिससे आम जनता को परेशानी न हो। बगिया स्थित मुख्यमंत्री कैंप कार्यालय में जशपुर जिले के साथ दूसरे जिले से भी लोग अपनी समस्या और मांगों लेंकर, यहां पहुंचते हैं। प्रवास में रहने के दौरान सीएम कैम्प कार्यालय में मुख्यमंत्री विष्णुदेव साय, स्वयं जनदर्शन में शामिल हो कर लोगों की समस्या व मांगों को सुन कर उनका निराकरण करते हैं।

**इस नंबर में कॉल कर ले सकते हैं जानकारी**

आवेदन के निराकरण के संबंध में अगर किसी को कोई जानकारी लेनी हो तो मुख्यमंत्री कैम्प ऑफिस बगिया के दूरभाष नंबर 07764 250061 एवं 07764 250062 में कॉल कर के जानकारी ली जा सकती है।





## चुनाव हारने के बाद फिल्म की ओर लौटे निरहुआ...

मुंबई। भोजपुरी इंडस्ट्री के सितारे एक्टर दिनेश लाल यादव यानी निरहुआ ने चुनाव में हारने के बाद सिनेमा की ओर फिर से अपना रुख कर लिया है। उन्होंने हाल ही में एक फिल्म संकल्प की शूटिंग पूरी की। बता दें कि निरहुआ ने आजमगढ़ सीट से चुनाव लड़ा था और हार गए थे। सिनेमा में वापस आने पर

निरहुआ ने कहा, एक्टिंग मेरा मुख्य काम है, हमारी पार्टी भी कहती है कि जिस काम से पहचान मिलती है, उसको प्राथमिकता से करते रहना चाहिए। उसके साथ समाज के लिए भी वक्त निकालना चाहिए। जनता के आदेश से मैंने सेवा की और अब फिल्मों के माध्यम से उनका मनोरंजन करूंगा।

### लाइफ Style

## सामंथा

### वेब सीरीज में आदित्य संग आएंगी नजर

एजेसी ►► मुंबई

अगर यह खबर सच हुई तो यह पहली बार होगा जब आदित्य और निर्देशक जोड़ी किसी प्रोजेक्ट में साथ काम करेंगे। हालांकि, अभी इसकी आधिकारिक घोषणा नहीं हुई है। अभिनेता इसमें एक खिलाड़ी के रूप में दिखाई देंगे।

'रक्तबीज' में आदित्य के साथ दक्षिण भारतीय सिनेमा की जानी-मानी अभिनेत्री सामंथा रुथ प्रभु राज एंड डीके की आगामी वेब सीरीज में फिर आदित्य के साथ नजर आ सकती हैं। वह इस सीरीज में जबरदस्त एक्शन करती दिखाई देंगी। यह सामंथा और आदित्य के बीच पहला सहयोग होगा। राज एंड डीके ने निर्देशन की दुनिया में अपनी एक खास जगह बनाई है। ये निर्देशक जोड़ी इससे पहले अभिनेता मनोज बाजपेयी (द फैमिली मैन), सिद्धार्थ मल्होत्रा (ए जेंटलमैन), शाहिद कपूर (फर्जी), राजकुमार राव (गन्स एंड गुलाब्स) के साथ काम कर चुकी हैं। बॉलीवुड की एक रिपोर्ट में दावा किया जा रहा है कि आदित्य ने एक्शन निर्देशक जोड़ी राज एंड डीके के साथ एक प्रोजेक्ट साइन किया है। अगर यह खबर सच हुई तो यह पहली बार होगा जब आदित्य और निर्देशक जोड़ी किसी प्रोजेक्ट में साथ काम करेंगे। हालांकि, अभी इसकी आधिकारिक घोषणा नहीं हुई है। अभिनेता इसमें एक खिलाड़ी के रूप में दिखाई देंगे। अभिनेता आदित्य रॉय कपूर को आखिरी बार मृणाल ठाकुर के साथ फिल्म 'गुमराह' में देखा गया था। यह फिल्म बीते साल 7 अप्रैल को सिनेमाघरों में रिलीज हुई थी।



### हॉलीवुड मसाला

## मौत के समय हो चुके थे दिवालिया



लॉस एंजिल्स। हॉलीवुड के मशहूर पॉप स्टार माइकल जैक्सन किसी पहचान के मोहताज नहीं हैं। जब तक वे जिंदा थे अपनी लज्जती जिंदगी और विवाहित फैसलों की वजह से सुर्खियों में बने रहे। अपनी मौत के बाद भी माइकल जैक्सन का नाम अक्सर चर्चा में शामिल होता ही रहता है। मीडिया रिपोर्ट्स की मानें तो जब गायक की मौत की मौत हुई थी तब उनपर 500 मिलियन डॉलर का कर्ज था। माइकल जैक्सन पूरी दुनिया में चैरिटी यानी दान देने के लिए मशहूर थे।




## नए टीजर में आमने-सामने आए सबर्बूथ और वूल्वरिन...

लॉस एंजिल्स। रयान रेगेल्वुस और ट्यू जैकमैन अभिनीत 'डेडपूल एंड वूल्वरिन' अगले महीने सिनेमाघरों में दस्तक देने वाली है। फिल्म के टीजर और ट्रेलर ने दर्शकों के उत्साह को बरकरार रखा है। इसी बीच शीन लेवी के निदेशन में बनी इस फिल्म का एक और टीजर जारी कर दिया गया है, जिसे देखकर प्रशंसक फूले नहीं समा रहे हैं। टीजर में टायलर माने के किरदार सबर्बूथ और ट्यूज के किरदार वूल्वरिन का आमना-सामना देखने को मिल रहा है। शनिवार को 'डेडपूल एंड वूल्वरिन' के नए टीजर का अनावरण किया गया, जिसमें रयान रेगेल्वुस डेडपूल के रूप में अपनी भूमिका दोहराते नजर आ रहे हैं। टायलर माने, जिन्होंने पहली बार 2000 में मूल एक्स-मेन फिल्म में सबर्बूथ का किरदार निभाया था, खलनायक के रूप में वापस लौटे हैं।



## चुनौतीपूर्ण किरदार कर स्क्रीन पर छाई....

मुंबई। रश्मि देसाई एक ऐसी अभिनेत्री हैं जो सही मायनों में कड़ी मेहनत को परिभाषित और दर्शाती हैं। वह जिस भी प्रोजेक्ट का हिस्सा होती हैं, उसमें हमेशा एक शानदार कलाकार के रूप में सामने आने में सफल रहती हैं। उनके नए प्रोजेक्ट के बारे में बात करें तो फिल्म 'जेएनयू' में उन्होंने शानदार प्रदर्शन किया है। रश्मि देसाई फिल्म में अपने किरदार से हर जगह दिल जीत रही हैं। फिल्म में रश्मि देसाई का किरदार एक लेखिका और जेएनयू की प्रोफेसर निवेदिता मेनन के जीवन पर आधारित है। रश्मि ने मिल रहे प्यार और सराहना पर कहा वास्तविक जीवन के किरदार निभाना हमेशा एक चुनौती होती है क्योंकि दर्शकों के पास हमेशा एक स्मरण बिंदु होता है लेकिन मैं चुनौती के लिए तैयार थी। निर्देशक हमेशा मेरे लिए जहाज का कप्तान होता है।



## 'सरफिरा' के पोस्टर ने मचाया तहलका

मुंबई। बालीवुड एक्टर अक्षय कुमार की बहुप्रतीक्षित फिल्म सरफिरा के पोस्टर रिलीज के बाद फिल्म का ट्रेलर रिलीज किया गया, जिसने इंटरनेट पर तहलका मचा दिया और प्रशंसकों को बेहद उत्साहित कर दिया। वहीं उनके सह-कलाकार परेश रावल ने भी स्टार की प्रशंसा की और एक्स पर लिखा, अक्षय कुमार की बेहतरीन फिल्म। वहीं अक्षय कुमार ने जवाब में कहा, बहुत-बहुत धन्यवाद परेश भाई। आपकी मौजूदगी ने इस फिल्म में बहुत कुछ जोड़ा। 12 साल बाद आपके साथ दोबारा स्क्रीन पर जुड़कर खुशी हुई। अक्षय कुमार और परेश रावल ने पिछले कुछ वर्षों में कुछ आइकोनिक फिल्मों में एक साथ काम किया है। इस फिल्म में अक्षय कुमार, परेश रावल, राधिका मदन और सीमा बिस्वास नजर आएंगे।

### टीवी मसाला

## छोटे पर्दे से कपिल की छुट्टी करेंगे जाकिर...

नई दिल्ली। कॉमेडी किंग कपिल शर्मा के 'द कपिल शर्मा शो' के दर्शक दौने हैं। सभी अपने परिवार के साथ बैठकर इस शो का लुफ्त उठाते थे। हालांकि, अब दर्शकों को टीवी पर कपिल के लौटने का इंतजार है, क्योंकि उन्हें टीवी शो बंद कर नेटफ्लिक्स से दर्शकों को हंसाना शुरू किया है। इस बीच प्रसिद्ध स्टैअप कॉमेडियन जाकिर खान ने अपने टीवी शो की घोषणा की है। कयास लगा रहे हैं कि वह टीवी पर कपिल की जगह लेने वाले हैं। 'आपका अपना जाकिर' का किरदार देलान : जाकिर ने अपने नए कॉमेडी शो का ऐलान किया है, जिसका नाम 'आपका अपना जाकिर' है। वह इस शो के जरिए टीवी की दुनिया में कदम रखने के लिए पूरी तरह तैयार हैं। यह शो सोनी टीवी पर प्रसारित होगा। निगंताओ ने कॉमेडियन के साथ मिलकर इसका टीजर भी साझा किया है। वीडियो को साझा करते हुए उन्होंने लिखा, आप देखेंगे। हम देखेंगे। 'आपका अपना जाकिर', सिर्फ सोनी एंटरटेनमेंट टेलीविजन पर। बहुत ही जल्द। जाकिर खान लेगे कपिल की जगह : 'द कपिल शर्मा शो' का आखिरी एपिसोड पिछले साल जुलाई में प्रसारित हुआ था। प्रशंसक वीकेंड के दिनों में शो का बेसबी से इंतजार करते थे, लेकिन कपिल ने टीवी पर वापसी नहीं की। ऐसे में 2023 से एक कॉमेडी शो के लिए सोनी पर स्टांट खाली था। जाकिर के नए शो को शुरूआत के साथ, यह अनुमान लगाया जा रहा है कि टीवी चैनल 'द कपिल शर्मा शो' की जगह 'आपका अपना जाकिर' लेकर आएगा है।

'द ग्रेट इंडियन कपिल शो' में व्यस्त हैं कपिल कपिल और उनकी टीम ने टीवी की बजाय ओटीटी प्लेटफॉर्म नेटफ्लिक्स पर जाना चुना और वे फिलहाल अपने शो 'द ग्रेट इंडियन कपिल शो' में व्यस्त हैं। इस शो के अब तक 12 एपिसोड प्रसारित हो चुके हैं और इसी के साथ इसका समापन हो गया। हालांकि, कपिल ने 'द ग्रेट इंडियन कपिल शो' के दूसरे सीजन का ऐलान कर दिया है, जो जल्द नेटफ्लिक्स पर रिलीज होगा। फिलहाल दूसरे सीजन की रिलीज तारीख सामने नहीं आई है।

### जाकिर को ऐसे मिली प्रसिद्धि

जाकिर की बात करें तो कॉमेडियन ने साल 2012 में 'कॉमेडी सेंटरल' में भारत के सर्वश्रेष्ठ स्टैंड-अप कॉमेडियन का खिताब जीतकर लोकप्रियता हासिल की थी। जाकिर लोगों के बीच अपने वीडियो के चलते सुर्खियों में बने रहते हैं। उन्होंने अब तक ओटीटी पर 'हक से सिंगल', 'कक्षा ग्यारवी', 'तयस्तु और नगनसंद' जैसे स्टैंडअप स्पेशल जारी किए हैं। इसके साथ ही जाकिर हाल ही में 'चाचा विद्यायक' हैं हमारे' के तीसरे सीजन में भी नजर आए थे।

## नवाजुद्दीन बोले- मेरी शक्ल-सूरत ऐसी थी गरीब नहीं था; बताया क्यों की चौकीदारी...

मुंबई। अभिनेता नवाजुद्दीन सिद्दीकी अपने मन की बात कहने के लिए जाने जाते हैं। उनकी यह बेबाकी उनके प्रशंसकों को खूब भाती है। अक्सर नवाज के बारे में यह कहा जाता है कि वह गरीब हैं और गरीब परिवार से ताल्लुक रखते हैं, लेकिन ऐसा नहीं है। अब उन्होंने खुद यह साफ कर दिया है। एक हालिया इंटरव्यू में अभिनेता ने बताया कि लोग उनकी शक्ल देखकर चक्कर में पड़ जाते थे। उन्हें लगता था कि वे गरीब ही होगा।

संपन्न परिवार का हिस्सा रहे अभिनेता : आपकी बातें कि नवाज बचपन से ही संपन्न परिवार का हिस्सा रहे हैं। वह अपने 8 भाइयों और बहनों में सबसे बड़े हैं। उन्होंने हरिद्वार के गुरुकुल कांगड़ी विश्वविद्यालय से केमिस्ट्री में ग्रेजुएशन की डिग्री हासिल की है। डिग्री करने के बाद वह नौकरी की तलाश में निकले और वड़ोदरा में एक केमिस्ट के रूप में जाँब की। इसके बाद वह दिल्ली पहुंचे और पहली बार थिएटर देखते ही एक्टिंग की ओर झुक गए।



फिल्मों में काम पाने चौकीदारी तक की : फिल्मों में काम खोजने के लिए नवाज ने काफी संघर्ष किया। इस दौरान उन्होंने घर से मदद लेने की जगह आत्मसम्मान को चुना और इसलिए एक समय में चौकीदार की नौकरी भी की। उन्होंने अमित खान की सुपरहिट फिल्म 'सरफरोश' में एक छोटे से रोल से शुरुआत की, लेकिन इसके बाद उन्हें 'गेतक ऑफ वास्पेयर' से अखली पहचान मिली। नवाज कभी फिल्मों में छोटा सा किरदार पाने के लिए तयसते थे और आज वह करोड़ों रुपये के मालिक हैं। 'रौतू का राज' में नजर आ रहे नवाज : इन दिनों नवाज काइम थिएटर फिल्म 'रौतू का राज' में नजर आ रहे हैं, जिसकी कहानी तो कुछ खास नहीं, लेकिन नवाजुद्दीन ने अपनी शानदार अदाकारी से इसे जल्द दिलचस्प बना दिया है। फिल्म में उन्होंने इंस्पेक्टर दीपक नेगी की किरदार निभाया है।



## आयरनमैन रेस के लिए जमकर बहा रही पसीना

मुंबई। मुंबई की मानसून के बीच भी फिटनेस प्रीक बॉलीवुड एक्ट्रेस सैयामी खेर आयरनमैन रेस के लिए ट्रेनिंग में जमकर पसीना बहा रही हैं। वह 15 सितंबर को जर्मनी में होने वाली आयरनमैन ट्रायथलॉन में हिस्सा लेंगी। बता दें कि सैयामी एक्ट्रेस के अलावा रेसिंग के लिए भी जानी जाती हैं। वह दुनिया भर के कई रेसिंग कंपटीशन में हिस्सा ले चुकी हैं। सैयामी ने कहा, मेरी हमेशा से ही स्पोर्ट्स में दिलचस्पी रही है। मैंने दो फुल मैराथन और 20 से ज्यादा हाफ मैराथन में हिस्सा लिया है। इसलिए मेरा अगला लक्ष्य आयरनमैन है। स्पोर्ट्स मुझे दिमागी तौर पर मजबूत बनाता है। यह दिमाग को शांत करने का मेरा तरीका है।

### दौड़ना बंद नहीं कर सकती रेस तीन माह बाद

उन्होंने कहा, मैं मुंबई में रहती हूँ, और यह मानसून का मौसम है। मैं मौसम के चलते दौड़ना बंद नहीं कर सकती, क्योंकि रेस मात्र तीन महीने दूर है। मौसम मेरी मेहनत में रुकावट नहीं बनेगा। मुझे वास्तव में बारिश में दौड़ना और तेरना पसंद है। मुझे बारिश के मौसम में खाली सड़क भी पसंद है। सैयामी की ट्रेनिंग में इनडोर और आउटडोर एक्सरसाइज शामिल हैं। वह अपने रेसिंग सेक्शन के लिए बारिश के बावजूद बाहर निकलती हैं जबकि स्टूडियो ट्रेनिंग और साइकिलिंग के लिए इनडोर फैसिलिटी का इस्तेमाल करती हैं।

## अंतरिक्ष में गोल-गोल घूमने वाले चांद पर भी जमीन के बन गए मालिक

## सुरांत ही नहीं, इन बॉलीवुड-टीवी सितारों के पास भी है चांद पर जमीन

मुंबई। सिनेमा की दुनिया के सितारों के बीच देश-विदेश में जमीन खरीदना आम बात है। बहुत से सितारों ने विदेशों में करोड़ों रुपये निवेश कर आलीशान बंगले खरीदे हैं। आरचर्च की बात यह है कि अब बॉलीवुड और टीवी जगत के कुछ सितारे धरती पर ही नहीं, बल्कि अंतरिक्ष में गोल-गोल घूमने वाले चांद पर भी जमीन के मालिक बन गए हैं। आज हम सिनेमा जगत के ऐसे सितारों के बारे में बताएंगे जिन्होंने चांद पर जमीन खरीदी है।

सुरांत सिंह राजपूत : अंतरिक्ष और तारों के लिए दिवंगत अभिनेता सुरांत सिंह राजपूत का प्यार किसी से छिपा नहीं है। वह धरती के बाहर की दुनिया के बारे में जानने के लिए हमेशा उत्सुक रहते थे। उन्होंने इसी उत्सुकता के चलते साल 2018 में चांद पर एक जमीन खरीदी थी। अभिनेता ने चांद के दूसरी तरफ एक जमीन का टुकड़ा खरीदा था, जिसे मैरे मुस्कोविच-से या 'सी ऑफ मस्कॉवी' कहा जाता है। रिपोर्ट के अनुसार, उन्होंने जमीन 55 लाख रुपये में खरीदी थी।



अंकित गुप्ता : टीवी की दुनिया में 'उडारियां' और 'सद्दा हक' जैसे सीरियल से धमाल मचाने वाले अंकित गुप्ता को प्रसिद्धि सलमान खान के रियलिटी शो 'बिग बॉस 16' से मिली थी। अंकित के पास भी चांद पर जमीन का एक टुकड़ा है। यह उन्होंने अपने आप नहीं खरीदी बल्कि यह उन्हें एक फैन ने तोहफे में दी थी। इसकी कीमत के बारे में कोई जानकारी नहीं है। प्रियंका वाहर चौधरी : टीवी अभिनेत्री प्रियंका वाहर चौधरी भी चांद पर जमीन के एक टुकड़े की मालकिन हैं। अंकित की तरह ही उन्हें भी यह उपहार में मिली है। दशरथल, रियलिटी शो 'बिग बॉस 16' से बाहर निकलने के बाद उनके एक उत्साही प्रशंसक ने उन्हें चांद पर 1 एकड़ जमीन उपहार में दी थी। बता दें, प्रियंका ने 'उडारियां' में काम किया है। वह 'बिग बॉस 16' के फाइनल में पहुंचे 3 प्रतियोगियों में से एक थीं।



शाहरुख खान : शाहरुख खान के पास भी चांद पर एक जमीन है। साल 2009 में शाहरुख ने खुलासा किया था कि ऑस्ट्रेलिया की एक महिला हर साल उनके जन्मदिन पर उनके लिए थोड़ी सी जमीन खरीदती है। शाहरुख की जमीन को 'सी ऑफ ट्रैक्विलिटी' कहा जाता है। एक रिपोर्ट के अनुसार, 1 एकड़ जमीन की कीमत लगभग 37.50 अमेरिकी डॉलर यानी 31.25 करोड़ रुपये है। तब से सुपरस्टार को कई एकड़ जमीन उपहार में दी जा चुकी है।

